

पूर्व से पश्चिम तक प्रलय का दहशत

नई दिल्ली, 23 जुलाई. देश के अधिकांश हिस्सों में मानसून पूरी तरह सक्रिय है और इसका असर अब जनजीवन पर साफ दिखाई दे रहा है.

असम में लगातार हो रही मूसलाधार बारिश और ब्रह्मपुत्र **महाराष्ट्र से असम तक बारिश का कहर**

उतराखंड में 99 सड़कें बंद

नदी के उफान पर होने से कई जिलों में बाढ़ जैसे हालात बन गए हैं. निचले इलाकों में पानी भरने से हजारों लोग प्रभावित हुए हैं और राहत-बचाव अभियान जारी है. वहीं हिमाचल प्रदेश और जम्मू-



असम में बाढ़ से 41 की मौत

देश के कई हिस्सों में लगातार हो रही बारिश ने हालात चिंताजनक बना दिए हैं. असम सबसे ज्यादा प्रभावित राज्यों में शामिल है, जहां बाढ़ और बारिश से अब तक 41 लोगों की मौत हो चुकी है. अकेले पिछले 24 घंटों में 10 लोगों की जान जाने की खबर है. कई जिलों में नदियों का जलस्तर लगातार बढ़ रहा है, जिससे गांवों का संपर्क टूट गया है और हजारों लोगों को सुरक्षित स्थानों पर पहुंचाया गया है.

जयपुर मेट्रो फेज-2 का शुभारंभ

आधुनिक परिवहन से बदलेगी तस्वीर

जयपुर, 23 जुलाई। राजधानी जयपुर में सार्वजनिक परिवहन व्यवस्था को मजबूत बनाने की दिशा में एक महत्वपूर्ण कदम उठाते हुए जयपुर मेट्रो परियोजना के दूसरे चरण का भूमि पूजन किया गया.

इस अवसर पर आयोजित कार्यक्रम में मुख्यमंत्री भजनलाल शर्मा ने परियोजना को राजस्थान के विकास की दृष्टि से मील का पत्थर बताते हुए कहा कि राज्य सरकार आधुनिक और विश्वस्तरीय परिवहन व्यवस्था विकसित करने के लिए पूरी प्रतिबद्धता के साथ काम कर रही है.

तेजी से विकसित हो रहा जयपुर: भजनलाल

मुख्यमंत्री ने कहा कि जयपुर तेजी से विकसित हो रहा शहर है और बढ़ती आबादी के साथ बेहतर परिवहन व्यवस्था की आवश्यकता लगातार बढ़ रही है. ऐसे में मेट्रो का दूसरा चरण राजधानी के यातायात दबाव को कम करने, यात्रा को सुरक्षित और सुविधाजनक बनाने



तथा लोगों का समय बचाने में महत्वपूर्ण भूमिका निभाएगा. उन्होंने यह भी कहा कि मेट्रो विस्तार से शहर के विभिन्न हिस्सों के बीच कनेक्टिविटी बेहतर होगी, जिससे आम नागरिकों के साथ व्यापार, पर्यटन और निवेश को भी बढ़ावा मिलेगा.

कश्मीर में भारी बारिश के कारण लगातार भूस्खलन और फ्लैश फ्लड की घटनाएं सामने आ रही हैं. कई प्रमुख सड़कें बंद हो गई हैं और यात्रियों की सुरक्षा को ध्यान में रखते हुए केदारनाथ यात्रा तथा जम्मू-श्रीनगर राष्ट्रीय राजमार्ग पर आवाजाही अस्थायी रूप से रोक दी गई है. महाराष्ट्र में भी बारिश का असर व्यापक है. कई शहरों और जिलों में जलभराव तथा खराब मौसम को देखते हुए प्रशासन ने स्कूल और कॉलेज बंद रखने का फैसला किया है. लगातार बारिश के कारण यातायात और सामान्य जनजीवन प्रभावित हुआ है. इसके अलावा गुजरात और मध्य प्रदेश के कई जिलों में भी भारी बारिश की संभावना बनी हुई है.

दुर्बई पहुंची दशहरी-लंगड़ा आमों की नई खेप

नई दिल्ली. भारत के ताजे आम निर्यात क्षेत्र के लिए एक महत्वपूर्ण उपलब्धि दर्ज की है। देश से 12.5 टन प्रीमियम दशहरी और लंगड़ा आमों को उत्तर प्रदेश के अमरोहा से संयुक्त अरब अमीरात के दुर्बई तक सफलतापूर्वक निर्यात किया गया है. यह निर्यात 40 फुट के रेफ्रिजरेटर कंटेनर के माध्यम से समुद्री मार्ग से किया गया, जिसके लिए आईसीएआर-केंद्रीय उपोष्णकटिबंधीय बागवानी संस्थान, लखनऊ और कृषि एवं प्रसंस्कृत खाद्य उत्पाद निर्यात विकास प्राधिकरण द्वारा संयुक्त रूप से विकसित समुद्री मार्ग निर्यात प्रोटोकॉल का उपयोग किया गया.

मनीला में भारत-ओमान के बीच रणनीतिक संवाद

खाड़ी संकट पर विदेश मंत्री एस. जयशंकर ने ओमान से की अहम बातचीत

मनीला, 23 जुलाई. विदेश मंत्री एस. जयशंकर ने गुरुवार को मनीला में ‘आसियान’ से जुड़े कार्यक्रमों के दौरान ओमान के विदेश मंत्री सैयद बद्र बिन हमद अल बुसैदी से मुलाकात की. इस बैठक में दोनों नेताओं ने खाड़ी क्षेत्र के हालिया घटनाक्रम पर चर्चा की. बैठक के बाद एस. जयशंकर ने सोशल मीडिया प्लेटफॉर्म ‘एक्स’ पर पोस्ट कर लिखा, ‘मनीला में ओमान के विदेश मंत्री सैयद बद्र बिन हमद अल बुसैदी से मुलाकात करके खुशी हुई. हमने खाड़ी क्षेत्र के हालिया हालात पर अपने विचार साझा किए और आगे भी संपर्क में रहने पर सहमति बनी. यह मुलाकात ऐसे समय में हुई है, जब



अमेरिका और ईरान के बीच हालिया सैन्य कार्रवाई के बाद पश्चिम एशिया में एक बार फिर तनाव बढ़ गया है. इससे पहले दिन में जयशंकर ने नीदरलैंड के विदेश मंत्री टॉम बेरेंडसन से भी मुलाकात की. उन्होंने कहा कि भारत और

नीदरलैंड के रिश्तों को रणनीतिक साझेदारी का दर्जा मिलने के बाद दोनों देशों के बीच नए क्षेत्रों में सहयोग के मौके बढ़े हैं. इनमें सेमीकंडक्टर, जल संसाधन, ग्रीन हाइड्रोजन, स्वास्थ्य और संस्कृति जैसे क्षेत्र शामिल हैं.

जयशंकर ने एक्स पर लिखा, प्रधानमंत्री नरेंद्र मोदी की हालिया नीदरलैंड यात्रा के नतीजों पर विदेश मंत्री टॉम बेरेंडसन के साथ चर्चा हुई. रणनीतिक साझेदारी बनने के बाद सेमीकंडक्टर, जल संसाधन, ग्रीन हाइड्रोजन, स्वास्थ्य और संस्कृति जैसे क्षेत्रों में सहयोग के नए रास्ते खुले हैं. जयशंकर ने संयुक्त राष्ट्र की फिलिस्तीनी शरणार्थियों के लिए काम करने वाली एजेंसी यूएनआरडब्ल्यूए का कार्यवाहक आयुक्त-जनरल क्रिश्चियन सॉन्ड्स से भी मुलाकात की.

चंडीगढ़ और लुधियाना में पांच ठिकानों पर छापे

स्मार्ट सिटी फंड घोटाले में सीबीआई का बड़ा एक्शन



चंडीगढ़, 23 जुलाई. केंद्रीय जांच ब्यूरो ने चंडीगढ़ स्मार्ट सिटी लिमिटेड और चंडीगढ़ नगर निगम के बैंक खातों से कथित फंड हेराफेरी मामले में बड़ी कार्रवाई करते हुए चंडीगढ़ और लुधियाना में पांच स्थानों पर छापेमारी की. यह कार्रवाई कथित तौर पर 504 करोड़ की वित्तीय अनियमितताओं की

जांच एजेंसी ने तलाशी के दौरान बड़ी मात्रा में महत्वपूर्ण दस्तावेज और डिजिटल साक्ष्य जब्त किए हैं. यह मामला हरियाणा सरकार के अनुरोध पर हरियाणा राज्य सतर्कता एवं भ्रष्टाचार निरोधक ब्यूरो से अपने हाथ में लिया गया था. आरोप है कि हरियाणा सरकार के आठ विभागों से जुड़े लगभग 2504 करोड़ फीक्स्ड डिपॉजिट और फर्जी डेबिट लेनदेन के जरिए निकाले गए. इसके बाद इस धनराशि को विभिन्न कंपनियों के माध्यम से आगे ट्रांसफर किया गया, जिससे कथित हेराफेरी का दायरा और बड़ा हो गया. सीबीआई का कहना है कि जब्त किए गए दस्तावेजों और इलेक्ट्रॉनिक रिकॉर्ड की जांच के बाद आगे की कानूनी कार्रवाई की जाएगी.

जांच के सिलसिले में की गईं.

सीबीआई की छापेमारी उन लोगों और संस्थानों पर केंद्रित रही, जिन्हें जांच में कथित लाभार्थी माना जा रहा है. इनमें नगर निगम और चंडीगढ़ स्मार्ट सिटी लिमिटेड की

रकम के कथित लाभार्थियों के आवास और कारोबारी ठिकाने, सोएससीएल के अधिकारी अनुभव मिश्रा का ठिकाना तथा जांच से जुड़े कुछ निजी संस्थानों के परिसर शामिल हैं.

एक नजर में

समुद्री सुरक्षा में भारत की बढ़ी वैश्विक भागीदारी

नई दिल्ली. भारतीय नौसेना के नेतृत्व में आयोजित ‘ऑपरेशन सदर्न रेडीनेस 26-2’ का गुरुवार को सफल समापन हो गया. 20 से 23 जुलाई तक कौंचि स्थित दक्षिणी नौसैनिक कमान में आयोजित इस बहुराष्ट्रीय अभ्यास में 27 देशों के 276 प्रतिभागियों, 76 प्रशिक्षकों एवं विषय विशेषज्ञों तथा चार अंतरराष्ट्रीय संगठनों ने भाग लिया. इस दौरान कुल 3,800 प्रशिक्षण मानव-घंटे पूरे किए गए. अभ्यास का आयोजन भारतीय नौसेना के नेतृत्व वाले संयुक्त कार्यबल 154 और दक्षिणी नौसैनिक कमान के तत्वावधान में किया गया. इसका मुख्य उद्देश्य समुद्री सुरक्षा के क्षेत्र में अंतरराष्ट्रीय सहयोग बढ़ाना, विभिन्न देशों की नौसेनाओं के बीच परिचालन समन्वय मजबूत करना तथा साझा समुद्री चुनौतियों से प्रभावी ढंग से निपटने की क्षमता विकसित करना था. चार दिनों के प्रशिक्षण में प्रतिभागियों को समुद्री क्षेत्र जागरूकता सूचना साझाकरण, समुद्री कानून, मादक पदार्थों की तस्करी रोकने की रणनीति, बल सुरक्षा, समुद्र में असममित खतरों से निपटने के उपाय, मानव रहित समुद्री प्रणालियों और विभिन्न समुद्री अभियानों से जुड़े विषयों पर विस्तृत प्रशिक्षण दिया गया.

हस्तिायों के दृवीट

देश के शिक्षा मंत्री धर्मेंद्र प्रधान ने हाल ही में सोशल मिडिया एक्स पर एक पोस्ट साझा करते हुए कहा कि संसद सत्र के स्थगन के दौरान, हमने ओडिशा से अपनी पार्टी के सांसदों के साथ राज्य के विभिन्न विकास कार्यों और सीखने की अक्षमता से प्रभावित बच्चों की शिक्षा के लिए विशेष सहायता की आवश्यकता पर चर्चा की. प्रधानमंत्री नरेंद्र मोदी की दूरदर्शी राष्ट्रीय शिक्षा नीति के तहत, हमारा मुख्य लक्ष्य शुरुआती स्तर पर ही उन बच्चों की पहचान करना है जिन्हें सीखने-सिखाने में कठिनाई होती है, उन्हें सही तरीकों से पढ़ाना और उनके शैक्षिक परिणामों में सुधार लाना है.

इटली के प्रधानमंत्री जॉर्जिया मेलोनी ने हाल ही में सोशल मिडिया एक्स पर एक पोस्ट साझा करते हुए कहा कि ‘सार्वजनिक रोजगार’ शब्द के पीछे कुछ खास लोग छिपे हैं: राक्षिकालीन नर्स, आपके बच्चे की शिक्षिका, काउंटर पर काम करने वाला कर्मचारी.

भरत तिवारी केस में हाईकोर्ट का बड़ा आदेश

सीसीटीवी, सीडीआर और पोस्टमार्टम रिकॉर्ड सुरक्षित रखा जाए

पटना, 23 जुलाई. बिहार के बहुचर्चित भरत तिवारी एनकाउंटर मामले में पटना हाईकोर्ट ने सुनवाई के दौरान महत्वपूर्ण निर्देश जारी करते हुए बिहार सरकार को तीन सप्ताह के भीतर अपना जवाब दाखिल करने का आदेश दिया है. अदालत ने स्पष्ट किया कि सरकार निषेधित समय सीमा के भीतर अपना पक्ष अदालत के समक्ष प्रस्तुत करे, ताकि मामले की सुनवाई निष्पक्ष और समयबद्ध तरीके से आगे बढ़ सके. हाईकोर्ट ने इस मामले से जुड़े सभी महत्वपूर्ण साक्ष्यों को सुरक्षित रखने के भी निर्देश दिए हैं. अदालत ने कहा कि जांच के दौरान किसी भी साक्ष्य को नष्ट,



प्रभावित या उसके साथ किसी प्रकार की छेड़छाड़ नहीं होनी चाहिए. न्यायालय के अनुसार संवेदनशील मामलों में साक्ष्यों का संरक्षण निष्पक्ष जांच और न्यायिक प्रक्रिया की सबसे महत्वपूर्ण कड़ी होता है. कोर्ट ने विशेष रूप से घटना से जुड़े सीसीटीवी फुटेज, कॉल डिटेल् रिकॉर्ड, स्टेशन डायरी, वायरलेस लॉग, पुलिसकर्मियों के बॉडी

अदालत का मानना है कि इन रिकॉर्डों के आधार पर ही मामले की निष्पक्ष जांच सुनिश्चित की जा सकती है. पटना हाईकोर्ट ने इस मामले की अगली सुनवाई 28 अगस्त 2026 को तय की है. भरत तिवारी की ओर से पैरवी कर रही वरिष्ठ अधिवक्ता वर्मा सिंह ने भी इसकी पुष्टि करते हुए बताया कि यह मामले की पहली सुनवाई थी और अदालत ने इसे गंभीरता से लेते हुए सरकार को जवाब दाखिल करने के निर्देश दिए हैं.

कैमरा फुटेज, पोस्टमार्टम रिकॉर्ड तथा अन्य उपलब्ध दस्तावेजों और डिजिटल साक्ष्यों को सुरक्षित रखने का निर्देश दिया है.

जनसभा आस्था और सुरक्षा पर उत्तर प्रदेश के मुख्यमंत्री ने विपक्ष को घेरा

जो आस्था पर प्रहार करते थे, आज आस्थावान बने : योगी

लखनऊ, 23 जुलाई. गोरखपुर में आयोजित एक कार्यक्रम के दौरान मुख्यमंत्री योगी आदित्यनाथ ने 7995 करोड़ से अधिक लागत की 14 विकास परियोजनाओं का लोकार्पण और शिलान्यास किया. इस अवसर पर आयोजित जनसभा में उन्होंने विपक्ष पर तीखा राजनीतिक हमला बोलते हुए कहा कि जो लोग कभी आस्था और धार्मिक परंपराओं पर प्रहार करते थे, वही आज खुद को आस्थावान बताकर जनता के बीच जाने की कोशिश कर रहे हैं. योगी ने कहा कि उत्तर प्रदेश में वर्ष 2017 से पहले त्योहारों के दौरान दंगे और

अराजकता आम बात थी. उन्होंने आरोप लगाया कि होली और दुर्गापूजा जैसे पर्वों से पहले तनाव का माहौल बनाया जाता था, जबकि जन्माष्टमी और कांवड़ यात्रा भी बाधित होती थी. योगी ने दावा किया कि उनकी सरकार ने तनाव के बाद कानून व्यवस्था



में व्यापक सुधार हुआ और आज प्रदेश में त्योहार शांतिपूर्ण वातावरण में मनाए जाते हैं. योगी ने राम मंदिर का उल्लेख करते हुए कहा कि जिन लोगों ने वर्षों तक भगवान राम के अस्तित्व और आस्था पर सवाल उठाए, आज वही बदलते राजनीतिक माहौल में खुद को आस्थावान दिखाने का प्रयास कर रहे हैं.

उन्होंने कहा कि जनता सब कुछ देख रही है और सच तथा दिखावे के बीच अंतर समझती है. मुख्यमंत्री ने विकास कार्य का जिक्र करते हुए कहा कि सरकार का लक्ष्य केवल घोषणाएं करना नहीं, बल्कि योजनाओं को

पैसे के अभाव में इलाज नहीं रुकेगा

मुख्यमंत्री योगी आदित्यनाथ ने गोरखपुर प्रवास के दौरान गुरुवार सुबह गोरखनाथ मंदिर में आयोजित जनता दर्शन में लोगों की समस्याएं सुनीं और भरोसा दिलाया कि सरकार हर व्यक्ति की समस्या के समाधान के लिए प्रबुद्ध है. उन्होंने कहा कि गंभीर बीमारियों के इलाज के लिए सरकार जरूरतमंदों को हरसंभव आर्थिक सहायता उपलब्ध कराएगी. साथ ही अधिकारियों को चेतावनी दी कि जन समस्याओं के निस्तारण में किसी भी स्तर पर लापरवाही बर्दाश्त नहीं की जाएगी. गोरखनाथ मंदिर के महंत दिग्विजयनाथ स्मृति भवन के बाहर आयोजित जनता दर्शन कार्यक्रम में मुख्यमंत्री ने करीब 200 लोगों से मुलाकात की.

धरातल पर उतारना है. उन्होंने कहा कि गोरखपुर सहित पूरे प्रदेश में सड़क, स्वास्थ्य, शिक्षा, पेयजल और बुनियादी ढांचे से जुड़ी परियोजनाओं पर तेजी से

काम किया जा रहा है. 995 करोड़ से अधिक की इन परियोजनाओं से क्षेत्र के विकास को नई गति मिलेगी और लोगों को बेहतर सुविधाएं प्राप्त होंगी.